

**भारत सरकार**  
**आवासन और शहरी कार्य मंत्रालय**  
**लोक सभा**  
**अतारांकित प्रश्न सं. 2028**  
**31 जुलाई, 2025 को उत्तर दिए जाने के लिए**

**स्मार्ट सिटी सलाहकार मंचों की बैठकें**

**2028. डॉ. कल्याण वैजीनाथराव काले:**

क्या आवासन और शहरी कार्य मंत्री यह बताने की कृपा करेंगे कि:

(क) क्या सरकार ने शहरों में स्मार्ट सिटी सलाहकार मंचों की नियमित बैठकें सुनिश्चित करने के लिए कदम उठाए हैं;

(ख) यदि हाँ, तो तत्संबंधी ब्यौरा क्या है और पिछले तीन वर्षों के प्रत्येक वर्ष के दौरान कितनी बैठकें आयोजित की गई हैं;

(ग) क्या राज्य स्तरीय स्मार्ट सिटी सलाहकार मंचों में संसद सदस्यों को शामिल किया गया है, यदि हाँ, तो तत्संबंधी ब्यौरा क्या है और यदि नहीं, तो इसके क्या कारण हैं;

(घ) स्मार्ट सिटी मिशन के अंतर्गत अनियमित बैठकों के कारण परियोजना में हुई देरी को दूर करने के लिए सरकार की प्रस्तावित योजना क्या है; और

(ङ) देश में स्मार्ट सिटी परियोजना का कार्य कब तक पूरा होने की संभावना है?

**उत्तर**  
**आवासन और शहरी कार्य राज्य मंत्री**  
**(श्री तोखन साहू)**

(क) से (ङ) स्मार्ट सिटी मिशन (एससीएम) के सुचारु योजना और कार्यान्वयन के लिए, मुख्य सचिव की अध्यक्षता में राज्य स्तरीय उच्चाधिकार प्राप्त संचालन समिति (एचपीएससी) का उपबंध है। शहरी स्तर पर, सभी 100 सिटीज के लिए विभिन्न हितधारकों के बीच परामर्श और सहयोग के लिए स्मार्ट सिटी सलाहकार मंच (एससीएफ) की स्थापना का उपबंध है।

आवासन और शहरी कार्य मंत्रालय ने राज्यों और परियोजना कार्यान्वयन एजेंसियों को विभिन्न परामर्शिकाएं जारी की हैं जिनमें परामर्श प्रक्रिया के महत्व को दोहराया गया है, विशेष रूप से जन प्रतिनिधियों की भागीदारी का कड़ाई से पालन किया जाना चाहिए। अब तक कुल 1,105 एससीएफ बैठकें आयोजित की जा चुकी हैं।

राज्यों/संघ राज्य क्षेत्रों द्वारा दी गई जानकारी के अनुसार, 11.07.2025 तक एससीएम के तहत चयनित 100 शहरों में 1,64,695 करोड़ रु. की लागत वाली कुल 8063 परियोजनाओं में से 1,53,977 करोड़ रु. की लागत वाली 7,636 परियोजनाएं (कुल परियोजनाओं का 95%) पूरी की जा चुकी हैं।

31 मार्च 2025 को मिशन के वित्तीय समापन के बाद, आवासन और शहरी कार्य मंत्रालय ने सभी राज्यों/ संघ राज्य क्षेत्रों को 10 जून 2025 की परामर्शिका संख्या 27 जारी की है, जिसमें सभी विशेष प्रयोजन तंत्रों (एसपीवी) से सभी चल रही एससीएम परियोजनाओं को समय पर पूरा करना सुनिश्चित करने का अनुरोध किया गया है।

\*\*\*\*\*